



۲۰۱۹/۰۵/۱۷



ع - متین

نړیوال دی زموږ د هېواد په امنیت کې خپل امنیت ولټوی

په هېواد کې په روانه جگړه کې ښکېل هېوادونه چې د یوه نړیوال تفاهم او هوکړې له مخې د ډیرو مالی او انسانی تاوانونو سره سره ژمن پاتې شوی چې د ترهگریزې جگړې مالی چاری سمبال او د هغو لارو په لټون کې برخه اخلی کومی چې د امنیت د ټینګښت له پاره اړینې ګڼل کېږي د ناټو د غړو هېوادو په نوبتې غونډو کې د ملی وسله وال پوځ د مالی سمبالتیا او پوځي تجهیزاتو د سمبالتیا په هکله ټینګار شوی یقیني ده چې د پوځي برخې غوښتنه او ډیره برخه د امریکا د متحده ایالاتو له خوا تمویلېږي خو د امریکا د متحده ایالاتو ملګری هېوادونه هم په بیلا بیلو برخو کې د مرستې څخه بی برخې نه دي.

همدا اوس یو شمیر بهرنی هېوادونه چې په ایټالای ځواکونو کې هېواد ته راغلي و او په زیاتو محاربوی عملیاتو کې یې ګډون کړی اوس د یوه محل ویش له مخې خپلو هېوادوته ستانه شوی خو د ځینو هېوادو پوځیان چې په شمیر کې یې د پام وړ کموالی راغلی او په پوځي محاربوی عملیاتو کې برخه نه اخلي یوازې او یوازې د ملی وسله وال پوځ د منسوبینو په پوځي روزنه بوخت دی او امنیتي چاری یې په بشپړه توګه د هېواد ملی وسله وال پوځ ته ورسپارلی ډاډه دی چې ملی وسله وال پوځ لیکي د پیاوړتیا په حال کې دی او د هر ډول تیري کوونکو په وړاندې په میرانه دفاع کولی شي.

څرګنده ده چې د بهرنیو سرتیرو په وتلو سره د جگړې سختوالی او پراختیا را منځته شوی خو میرنی او په هېواد مین ځواکونه د دښمن هر ډول تیري ته سینه سپر کړی نه پریردی چې مخالف وسله وال طالبان په جگړه کې لاسته راوړنی ترلاسه کړی، منو چې په هېواد کې روانه راتپل شوی جگړې لګښت د اقتصادی پلوه ستونزمن ښکاری ځکه چې د هېواد وړان وېجاړ اقتصادی کمزورتیا به د نیمګړتیاو په پوره کونه کې خنډ روالی خو دښمن به ددی تشی څخه ګټه پورته نکړی ځکه نړیوال چې د ترهگریزې جگړې ناخوالی له نیردی څاری نه غواړی چې تر دی دمه له ستونزو ډکه وهل شوی لار بیا له سره پیل کړی نو له دی کبله باوری یو چې هیڅ مرسته کوونکي هېواد به په سیمه کې د روان کرکېچن حال دا رزونی پرته داسی پرېکړه و نه کړی چې د جگړېزو ناخوالو له پاره لار هواره کړی. ځکه چې د ناټو غړو هېوادو تر څنګ د امریکا د متحده ایالاتو په بیره پرېکړه چې ډاډ او باور یې نه وی را منځته شوی عملی بڼه نه لری ځکه چې په امریکا کې کارپوهان چې د پوځي چارو سمبالوونکي دی خپلی تر لاسه شوی ګټی په آسانی سره د ګواښ سره نه مخامخ کوی.

هڅه کوی چې د حالاتو د څیړنې په هکله دقیق او هر اړخیز معلومات ترلاسه کړی او په اړه یې پریکړه وکړی مونږ د امریکا داوسنی جمهور رئیس دواکمنی پرمهال ډول ډول وړاندوینې او د جنوبی آسیا او افغانستان له پاره د پوځی ستراتیژی اعلان ولیده چې اوس هم ستراتیژی عملی او گټوره لاس ته راوړنه چې په جگړه کې سرو بی راوی و نه لیدل شوه برعکس جگړه سخته او دمرگ ژوبلی کچه لوړه شوه په همدی توگه ولسمشر ترامپ دپوځی سرتیرو د وتلو په هکله ناڅاپی او دا رزونی پرته پریکړه د امریکایي پوځی جنرالانو له خوا مناسبه ونه گڼل شو او په پوره پیمانې نیوکې ورباندی را منځته شوی.

همدا اوس د امریکا د دفاع پخوانی وزیر رابرت گیتس دشنبی په ورځ د سی بی ایس تلویزیون سره په مرکه کې خبرداری ورکړی چې که امریکایي پوځیان له افغانستان څخه ووځی نو خطر شته چې افغانستان یو ځل بیا د ترهگرو په پټن ځایونو بدل شی. نومری ویلی چې د ولسمشر دونالد ترامپ حکومت باید دافغانستان څخه دخپلو ځواکونو دوتلو مخکې بشپړ ډاډ ترلاسه کړی چې افغانستان حکومت ټینگ دی مهمه دا ده چې په کومو شرایطو کې خپل پوځیان وباسو افغان حکومت ته دپایښت ورکولو له پاره دامکاناتو برابرول دافغانستان دراتلونکې له پاره ډیر مهم دی. رابرت گیتس خبرداری ورکړی چې له افغانستان څخه د امریکایي پوځیانو بی وخته وتل به له خطر سره مخامخ وی او دښځو دحقوقو ترڅنګ به څوکلنی لاسته راوړنی هم له مینځه ولاړی شی او افغانستان به یوځل بیا دترهگرو په ځاله بدل شی.

دغه راز دپنټاگون یا د امریکا دفاع وزارت ویلی چې د امریکا او مکسیکو پر پوله د دیوال جوړولو له پاره د افغان امنیتي ځواکونو د ملاتړ له بودجې څخه څه باندی ۶۰۰ میلیونه ډالره را گرځوی خو دافغانستان دملی دفاع د وزارت د مرستیال ویاند د وینا له مخی تردی دمه په دی هکله کوم رسمی لارښوونه نه ده ترلاسه شوی خو د افغانستان دفاع وزارت د امریکا د دفاع د وزارت وروستی پریکړه ډیره جدی نه گڼی.

د امریکایپانو یو لړ پریکړی چې د ملی یووالی دحکومت سره نه شریکپری وروسته بیا اندیښنی را پاروی چې د دواړو هېوادو په گټه نه بریښی ځکه افغانان په روانه جگړه کې نه تنها د خپل هېواد دفاع په خاطر مرگ ژوبله زغمی بلکې همدا افغان سرتیری دی چې دترهگرو په وړاندی یې سینه سپر کړی او دسیمی او نری ته د گواښ پېښیدنی له پاره هره ورځ تلفات ورکوی. که نړیوال او یا په خانگړی توگه د امریکا متحده ایالات په خپلو ترسره شویو ژمنو کې ناغیږی وښایي نو شونی ده چې دامنیت ټینگښت به اوږد مهاله او ستونزی به زیاتی شی خو افغانانو چې تیری جگړیبزی نا خوالی زغملی اوس به هم په پوره حوصله مندی ستونزو ته اوږه ورکړی او دخپل هېواد څخه به په میرانه دفاع وکړی. باوری یو چې په جگړه کې ښکېل هېوادونه دخپلو ژمنو او قراردادونو پرېښت خپلی مرستی ونه سپموی او دروانی ترهگړیبزی جگړی په راقابو کېدو کې دهیڅ ډول مرستی څخه ډډه ونه کړی ترڅو جگړه پای ومومی او په هېواد، سیمه او نری کې د امنیت خونديتوب را منځته شی.